

# برطانوی عہد میں انگریزی زبان کی ترویج

عذر اوقار

برصیر پاک و ہند میں ایسٹ انڈیا کمپنی کی حکومت کا آغاز اٹھارویں صدی کے آخر میں ہو گیا تھا۔ کمپنی کے حکام نے پہلے پہل تو یہاں کی سرکاری زبان فارسی کو جوں کا توں رہنے دیا پھر رفتہ رفتہ اس کی جگہ انگریزی کو راجح کر دیا۔ اس کے ساتھ ساتھ انہوں نے اردو زبان کو جو پہلے ہندوستانی کہلاتی تھی فروع دے کر اسے فارسی کی جگہ متعارف کر دیا اور اسے یہاں کے مقامی لوگوں کے ساتھ معاملات طے کرنے میں استعمال کیا۔ یہاں کی یہ پرانی زبان جو کہ ایک مغلوز زبان تھی اس کے لئے دور مختار ارجح کئے گئے۔ فارسی رسم الخط میں وہ اردو کہلاتی اور دیوناگری رسم الخط میں ہندی۔ یہ دونوں بالترتیب مسلمانوں اور ہندوؤں کی زبانیں بن گئیں۔ مگر بعد ازاں خود ہندی اردو کے مقابلے میں دیگر مقامی زبانوں کو آگے لانے کی ترکیب ہونے لگیں۔ دراصل یہ سب کچھ انگریزوں کی اس سیاسی حکمت عملی کا حصہ تھا جس کے ذریعے وہ یہاں کے لوگوں پر زیادہ سے زیادہ عرصہ حکومت کو قائم رکھنے کے لئے تدبیر کر رہے تھے۔ چنانچہ انہوں نے یہاں کی سانس پالیسی کو اس ذہب سے ڈھالا کہ لوگ کوئی واضح سوچ اپنانے کی بجائے ہتنی کمکش کا ہوگا رہے گے۔ اسی کے تینجی میں یہاں کے لوگ انگریزی جانے والے اور نہ جانے والے دو طبقوں میں تقسیم ہو گئے جس کے باعث لوگوں میں بے چینی پیدا ہوئی اور انہیں صدی کی آخری دہائیوں میں جیسے ہی برصیر پاک و ہند میں آزادی اور خود اختاری کے رحمات پیدا ہوئے قوم اور قومی زبان کے سوالات از خود پیدا ہو گئے۔ انہیں رحمات نے آگے چل کر برصیر کو زبان کی بنیاد پر دھصول میں تقسیم کر دیا اور دو علیحدہ ملکتیں وجود میں آگئیں۔

سرکاری سطح پر استعمال کی جانے والی زبان کی بھی حکومت کا اہم تھیار ہوتی ہے جس کے ذریعے کچھ لوگ اقلیت میں رہ کر اکثریت پر برتری حاصل کر سکتے ہیں۔ چنانچہ جس اقلیت کے ہاتھ میں سیاسی، شفاقتی اور محاذی طاقت ہوتی ہے وہ کوئی خاص زبان استعمال کرتے ہیں تاکہ دوسری زبانیں بولنے والے لوگوں کی اعلیٰ مرتب تک رسائی نہ ہو سکے۔ اس کے علاوہ چونکہ علمی، شفاقتی و تخلیقی کام، بحث و مباحثت بھی اسی زبان میں تخلیق ہوتے ہیں اس لئے اس زبان میں موجود اخلاقی و سماجی تدریسوں کی ہی ترسیل بھی ہوتی ہے اور یوں وہ طبقہ اعلیٰ کے خیالات کو پھیلانے کا باعث بنتی ہے۔ اس کے برعکس عام بول چال کی زبان انگریزی اور اجتماعی زندگی میں بے انجما اہمیت کی حالت ہوتی ہے۔ کیونکہ کسی قوم کے عادات و اطهوار، طرز زندگی اور تہذیب و معاشرت کو تعین کرنے یا بدلتے میں یہ اہم کردار ادا کرتی ہے۔ پھر

ہم زبانی ہم خیالی کے ساتھ مسئلہ ہے اور ہم خیالی سے تہذیب و تمدن میں یکسانیت پیدا ہوتی ہے۔ اس وجہ سے حکمرانوں اور حکوموں کے مختلف زبانوں کو اختیار کرنے سے دونوں طبقوں میں فاسدی پیدا ہو جاتے ہیں۔ عموماً دیکھا گیا ہے کہ حکمران قوم کی زبان حکوموں کی زبان کو متاثر کرتی ہے اور زبان کے ساتھ ساتھ حکمرانوں کا تمدن و تہذیب بھی حکوموں میں مقبول ہو جاتا ہے اور وہ اپنے شعرا و عادات و اطوار کو بھول کر حاکم قوم کے عادات و اطوار اپنا کر غلامانہ ذہنیت کے مالک بن جاتے ہیں اور احساس کتری کاشکار ہو جاتے ہیں۔

جب مسلمان بر صغر پاک و ہند میں فتحین کی حیثیت سے داخل ہوئے تو اپنا نظامِ تعلیم بھی ساتھ لائے تھے۔ ان کی مذہبی زبان عربی اور مادری زبان فارسی اور ترکی تھی۔ فارسی زبان نے یہاں آ کر اپنے قدم جانے اور یہی زبان یہاں کی سرکاری، عدالتی اور علمی زبان قرار پائی۔ فارسی کی ادبی اقدار یہاں کی تہذیبی زندگی کے محرك اور غالب عصر کے طور پر ابھریں۔ یہاں فارسی تعلیمی اداروں کا ایک جال بچھ گیا اور جو لوگ سرکاری ملازمت حاصل کرنا چاہتے تھے وہ ان اداروں میں فارسی میں تعلیم حاصل کرتے تھے۔ اس دور<sup>۱</sup> میں ہندوؤں نے فارسی علم و ادب میں کافی مہارت حاصل کر لی تھی اور احکام و امراء کے ساتھ فتنی کی حیثیت سے ملازم ہوتے تھے۔ فارسی تعلیمی علم سرکاری نوکری کے لئے تو ضروری تھی مگر نظامِ تعلیم میں عربی زبان کو تب بھی فوقیت حاصل تھی۔ ابتدائی جماعتوں میں قرآن پاک کی تعلیم کے ساتھ ساتھ لکھنا پڑھنا، حساب کتاب اور خوش نویسی کی تعلیم دی جاتی تھی۔ جن طلباء کو آگے پڑھنا ہوتا وہ قصبات کے فارسی مکاتب میں داخل ہوتے جہاں فارسی میں خط و کتابت، اخلاقی حکایات، گفتان، بوسنان، یوسف زیجا اور انوار سیمیلی جیسی کتابیں پڑھائی جاتی تھیں اور فارسی زبان میں انشاء پردازی کافی سکھایا جاتا تھا۔ یہ گویا انزوی تعلیم تھی جس کے بعد طلباء یا تو سرکاری ملازمت سے فسلک ہو جاتے یا کاروبار میں لگ چاتے۔ اعلیٰ تعلیم سے شوق رکھنے والے طلباء بڑے بڑے شہروں میں مشہور اساتذہ علم و فن کی خدمت میں حاضر ہو کر تکمیلی تعلیم کرتے تھے جہاں فارسی و عربی کی اعلیٰ تعلیم دی جاتی تھی۔ اس دور میں مدارس کے لئے علیحدہ عمارتیں بنائی جاتی تھیں اور ابتدائی تعلیم مساجد میں دی جاتی تھی۔ محمود غزنوی کے جانشین مسعود کے عہد میں بہ کثرت مساجد کی بنیاد پڑی جن کے ساتھ مدارس کا بھی انتظام کیا گیا تھا۔ ان کے علاوہ بزرگان دین کی خانقاہیں بھی مدارس کا کام دیتی تھیں۔ اس عہد کے مشارک اساتذہ بھی تھے اور طلباء کو شریعت کی تعلیم دیتے تھے۔ ان خانقاہوں کے لئے جو اوقاف مقرر تھے ان کی آمدی طلباء کے وظائف اور تعلیم کے اخراجات پر خرچ کی جاتی تھی۔ ان کے علاوہ بادشاہوں اور امراء نے دربار کے عظیم الشان مقبروں کے ساتھ بھی مدارس کا قیام ضروری تھا۔ چونکہ سلطانی کو مساجد اور مدارس بنانے کا شوق تھا اس لئے امراء بھی ان کی پیروی کرتے۔ پھر بڑے بڑے علماء کے مکان بھی دارالعلوم کی حیثیت رکھتے تھے۔ حکومت نے ان علماء کو فرمان معاشر سے آزاد کر دیا تھا اور علم و

حکومت کے پیاسے ان کی خدمت میں حاضر ہو کر علم کی پیاس بھاتے تھے۔ مسلمانوں کے دور انتظامات میں بھی اور مگر زیب عالمگیر کے وقت بگال میں اسی ہزار مرے تھے۔ تعلیم کا میدان ہر جگہ مسلمانوں کے ہاتھ میں تھا۔ دہلی میں شاہ ولی اللہ اور ان کے ورثاء اور لکھنؤ میں فرنگی محل منڈ درس سنجھا لے ہوئے تھے۔ یہ تعلیم فارسی زبان میں دی جاتی۔ فارسی تعلیم آنکھ سلاطین دہلی سے لے کر انگریزوں کے عہد تک رہا۔

مسلمانوں نے یہاں آ کر نہ صرف عربی اور فارسی زبان میں لوگوں کو تعلیم دینا شروع کی اور فارسی زبان کو سرکاری زبان کے طور پر اپنا لایا بلکہ انہوں نے یہاں آ کر رعیت اور انتظامیہ کی سہولت کی خاطر یہاں کی مقامی زبانیں بھی سیکھیں۔ چنانچہ اس عمل کے نتیجے میں عربی و فارسی اور مقامی زبانوں کے ملاب سے ایک نئی ملتوی زبان وجود میں آئی۔ یہ زبان جو ہندوستانی کہلانی اور آگے چل کر ہندوؤں اور مسلمانوں دونوں کی روزمرہ زبان قرار پائی اور عوام میں مستعمل ہو گئی۔ صوفیائے کرام نے بھی اس سے تبلیغ کا کام لے کر اسے مقبول بنایا۔ اخہارویں صدی تک اس زبان نے بہت ترقی کر لی۔ چنانچہ جب انگریزوں نے تو انہوں نے فارسی زبان کے ساتھ ساتھ ہندوستانی زبان بھی سیکھی۔ چونکہ یہ زبان فوجی لشکروں اور مقامی لوگوں کے میل جوں سے پیدا ہوئی تھی اور اردو کے معنی لشکر کے ہیں اس لئے اسے اردو بھی کہا جانے لگا۔

اخہارویں صدی کے آخر تک انگریز بر صغیر کے خاصے علاقے میں حکومت قائم کر چکے تھے۔ لاڑویلزی ۹۸۷ء میں ایسٹ انڈیا کمپنی کا گورنمنٹ کر آیا اور آئندہ چھاس سال میں کمپنی کے حلقوں اقتدار میں برابر اضافہ ہوتا رہا۔ ۱۸۰۰ء کو دہلی نے فورت ڈیم کا لمحہ کی بنیاد پر ایجاد کی جہاں ایسٹ انڈیا کمپنی کے طاز میں سول فوجی کونہ صرف فارسی اور اردو کی تعلیم دی جاتی بلکہ انہیں مشرقیات سے پورے طور پر واقف کرایا جاتا۔ یہاں اردو کے پروفسر گلکرسٹ تھے جن کی سربراہی میں فارسی و ہندی سے اردو میں تراجم کرائے جاتے اور اس کے علاوہ اردو میں بے شمار کتابیں بھی تصنیف کر دی گئیں۔ انگریزوں نے یہاں آ کر کلاسیکل زبانیں سیکھیں۔ یہ کوشش تین سطھوں پر جاری تھی۔ اولاً تبلیغی مقصد کے لئے، دوم تجارت و کاروباری مقاصد کے لئے اور سوم حکومتی کاروبار چلانے کے لئے۔ اس وقت کمپنی کو اپنے سول اور فوجی ملازم میں کو فارسی تعلیم دلانا ضروری تھا کیونکہ حکومت سے متعلق تمام مواد اور دستاویزات فارسی میں تھیں چنانچہ فارسی جانے بغیر یہاں حکومت کرنا ممکن تھا آنکہ اس تمام مواد کو کسی اور زبان میں منتقل نہ کر لیا جاتا۔ اس مقصد کے لئے کمپنی شروع میں ہر سال اپنے چند ملازم میں کو دسرے ممالک بھیجتی۔ آخر کار اپنی آسانی کے لئے یہیں پر بعض فارسی مدرسے اور اشاعتی ادارے قائم کر لئے گئے۔ ابتداء میں تو کمپنی کے ملازم محض تاجر تھے اس لئے ان میں سے چند ایک کو فارسی یا بگالی پڑھنے کی ضرورت پڑتی تھی۔ فارسی کیلیوں اور مشیوں سے وہ لوگ اپنا کام نکال لیتے تھے۔ لیکن

جب کمپنی نے ملک گیری شروع کی اور اس کی مملکت میں اضافہ ہوا تو کمپنی کے سامنے زبان کا مسئلہ آیا اور فارسی کی طرف توجہی جانے لگی۔ کمپنی کے بعض ملازمین نے اس زبان پر پوری دسترس حاصل کرنے کے بعد فارسی کتابوں کے ترجمے بھی کئے<sup>۵</sup>۔ دراصل فارسی زبان سیکھنا بھی ان کی اس حکمت عملی کا نتیجہ تھا جس کے تحت وہ رفتہ رفتہ بیہاں کے مسائل کو سمجھ کر پھر بیہاں انگریزی زبان رائج کرنا چاہتے تھے۔ اسی زمانے میں مقامی زبانوں میں انگلی کے ترجمہ ہوئے اور ان کی اشاعت ہوئی۔ ۱۸۲۳ء میں کمپنی نے تعلیمی انتظام کے لئے ایک جزوں کی قائم کی جس کے پردیہ کام ہوا کہ عام تعلیم سے متعلق تحقیقات کر کے اسی تدبیر پیش کرے جو اشاعت تعلیم کے لئے مناسب ہوں۔ گویا یہی حکومت کی سرروخت تعلیم کی ابتداء تھی۔ چنانچہ اس کمیٹی کی سفارش پر ۱۸۲۶ء میں ملکت میں سنکرت کالج اور ۱۸۲۹ء میں دہلی میں دہلی کالج برائے عربی و فارسی قائم ہوئے۔ بعد ازاں آگرہ میں بھی ایک کالج قائم کیا گیا۔ پھر کچھ عرصہ بعد ان کا بھروسہ میں انگریزی تعلیم بھی جاری کر دی گئی<sup>۶</sup>۔ اس جزوں کی قائم نے ۱۸۳۱ء میں ایک رپورٹ پیش کی جس میں لکھا تھا کہ ان کا بھروسہ کے باعث ملکت، بنارس، دہلی اور آگرہ میں مسلمان فقہ اسلامی اور ہندو اپنے دھرم شاستر کی تعلیم حاصل کر رہے تھے اور سرکاری ملازمت کا راستہ ان کے لئے کھلا تھا۔ ان کا بھروسہ نے انگریز پرنسپلوں کی زیریگرانی خاصی ترقی کی۔ طلباء ان کا بھروسہ میں عربی، سنکرت، ریاضیات، ہندیت، اور جغرافیہ پڑھتے جو کہ اردو میں پڑھائے جاتے۔ انگریزی اختیاری مضمون تھا۔ انگریز دراصل اس طرح مسلمانوں مولویوں اور ہندو پنڈتوں کی ہمدردیاں حاصل کرنا چاہتے تھے۔ چونکہ بیہاں کی تعلیم مذہب سے جڑی تھی اس لئے اس سلسلے میں ذر اسما بھی عدم توازن خطرناک ہو سکتا تھا۔

زبان سے متعلق حکمت عملی وضع کرنے کے سلسلے میں انگریز حکام میں دو مکتب خیال تھے۔ ایک وہ جو بیہاں مشرقی علوم اور زبانوں کو گوکرنے کے حق میں تھا اور دوسرا وہ جو بیہاں مغربی علوم اور انگریزی زبان نافذ کرنا چاہتے تھے۔ گورنر ہماری پیٹنگ کوکہ پہلے کعب خیال سے تھا، نے ۱۸۲۷ء میں آسکھورڈ یونیورسٹی میں فارسی شناختی کی کری قائم کی تاکہ سرکاری افسران ہندوستان آنے سے بیشتر فارسی اور ہندوستانی زبان سیکھ سکیں۔<sup>۷</sup> پھر سرکاری ملازمین کے لئے بیہاں کی زبانوں کا امتحان لیا جاتا تاکہ یہ جانچا جاسکے کہ انہیں بیہاں کی زبانوں پر تکنا عبور ہے۔ یہ امتحان عہد بر طائیہ کے آخر تک جاری رہا۔ اس کے ساتھ ساتھ انگریزی زبان اور انگریزی تعلیم کو بھی رائج کیا جا رہا تھا۔ ۱۸۲۹ء میں سر چارلس گرانٹ نے ایک رسالہ لکھ کر کمپنی کے ڈائریکٹروں کے سامنے پیش کیا جس میں لکھا تھا کہ جس طرح مسلمانوں کے عہد میں بتدریج فارسی کا عروج ہوا تھا اسی طرح اب بھی ابتداء میں ہندوستانی زبانوں کو ذریعہ تعلیم بتایا جائے اور پھر بتدریج انگریزی دیا جائے<sup>۸</sup>۔ چنانچہ فارسی کو ہٹا کر اس کی جگہ پہلے اردو کو رائج کیا گیا کیونکہ کمپنی کے ملازمین کو متفق نہ ہے، زبان، طور طریقوں، عادات و اطوار والے ہزاروں افراد کے عدالتی معاملات فیصل کر کے اور اضلاع کی

مالکداری کے انتظامات کرنے اور ان کے جھٹے طے کرنے ہوتے تھے۔ اس لئے بھارتیوں کے فرائض بہت اہم اور پیچیدہ ہو گئے تھے۔ معمولی منصی فرائض کے علاوہ بجول اور بھارتیوں کو دفاتر قائم گورنمنٹ اور اس کی کونسل کے سامنے مرجو قوانین کے متعلق ترمیمات وغیرہ پیش کرنی ہوتی تھیں<sup>۱۰</sup>۔ اس غرض کے لئے ضروری تھا کہ ملک کی عام زبان لیکن ہندوستانی زبان سے واقفیت ہو۔ چنانچہ فورث ولیم کالج میں فارسی اور سنسکرت سے اردو زبان میں بے شمار کتائیں تحریر کر دیائی گئیں۔ یوں جدید اردو نشر کا آغاز یہیں سے ہوا۔ کمپنی کے ملازمین یہاں فارسی اور اردو دونوں زبانیں سیکھتے۔

کلکتہ میں فورث ولیم کالج اور دہلی کالج کی وجہ سے ادب میں جدید رجحانات کا آغاز ہوا۔ اردو نشر میں اس سے پہلے جو چند کتابیں موجود تھیں وہ اس قدر دیقان، فارسی آمیز اور مقتضی و سبج تھیں کہ یہ مقصد پورا نہ کرتی تھیں۔ آسان اور عام فہم زبان میں اردو نشر کو رواج دینے کا نتیجہ یہ تھا کہ انگریزی حکام اور خصوصاً مسٹر کی سٹھ کے افران اردو اور دیگر مقامی زبانیں بولنے لگے۔ فورث ولیم کالج میں کس طرح کی اردو پیدا اور ہری تھی اس کا اندازہ ڈاکٹر جان گلکرست کی مرتب کردہ ایک کتاب سے لئے گئے ان دونوں سے ہو سکتا ہے:

ایک بادشاہ نے اپنے وزیر سے پوچھا کہ سب سے بہتر برے حق میں کیا ہے۔

عرض کی کہ عدل اور رعیت کا پالانا۔

ایک شخص نے ایک دولت مندوست کو کہا۔

تو آگے گئے تھا۔ ایسا کیا کام کیا جو دولت مند ہو گیا۔ جواب دیا کہ جو آقا کی خیرخواہی کرے گا سو

تحوڑے ہی دونوں میں مالدار ہو گا<sup>۱۱</sup>۔

جب فورث ولیم کالج میں کلائیکی زبانوں کے ترجم کئے جاتے تو مسلمان اور ہندو دونوں اس کام میں شریک ہوتے۔ چنانچہ ہیں پر جہاں ان کے اردو ترجم کئے جاتے وہاں ہندو متوجہ ہیں اور مولفین فارسی رسم الخط کے بجائے اسے دیوناگری رسم الخط میں لکھتے گئے اور اردو ہی کو ایک اور رسم الخط میں لکھتے جانے سے اس کا نام ہندی پڑ گیا۔ اس طرح ایک نئی زبان کے رواج کے ذریعے ہندو قومیت کے فروع کی نئی صورت پیدا ہو گئی<sup>۱۲</sup>۔ ہندوؤں اور مسلمانوں کے درمیان انگریزوں نے اس طرح تفرقہ پیدا کر کے مسلمانوں کے مقابلے میں ہندوؤں کو مجتمع کر کے اور انہیں اقتصادی طور پر طاقتور بنایا۔ ان کے تمن کو ممتاز ترین و قدیم ترین ثابت کر کے انہیں ظلم و نقص کے بڑے بڑے عہدوں پر فائز کیا گیا اور بہت سی حوصلہ افزاء مراعات دی گئیں۔ انگریزوں کی اس حکمت عملی سے ہندوؤں نے پورا پورا فائدہ اٹھایا اور مسلمانوں کے خلاف انگریزوں کی سازش میں شامل ہو کر انہیں نقصان پہنچایا۔ انگریزوں کے ہندوؤں

سے اس گھنے جوڑ کا سبب یہ تھا کہ وہ ہندوؤں کی نسبت مسلمانوں سے زیادہ خوفزدہ تھے اور ان کو معاشری و سیاسی طور پر کمزور کرتا چاہتے تھے<sup>۱۳</sup>۔ اب جوئی ہندی لکھی جانے لگی اس میں سے فارسی الفاظ خارج کرنے کے منکرات کے الفاظ شامل کئے جانے لگے اور زبان کے حوالے سے مسلمانوں کے مقابلے میں ایک نئی اکثری قوت ابھر کر ان کے مقابلہ آکھڑی ہوئی۔

فورٹ ولیم کالج کے علاوہ ایشیا فلک سوسائٹی آف بگال نے بھی مقامی زبانوں کو جدید شکل دی اور بہت سی بولیوں کو معیاری شکل دے کر ایک زبان بنایا۔ اس کے اما اور اسم الخدا کو ہم معیار بنا یا اور اسے ایک نیا نام دیا تا کہ لوگ مقامی وابستگی سے بالا ہو جائیں اور نووارد حکام ان زبانوں کو آسانی سے یکھے سکیں۔ اگریزی زبان و علوم کی حمایت کرنے والے مکتب فکر کے لوگ بھی اپنا زور لگاتے رہے۔ سب سے پہلے انگریزی زبان کو یہاں لاگو کرنے کے حق میں چارلس گرانت جو کہ ایسٹ انڈیا کمپنی کا ڈائریکٹر تھا، نے اپنے دلائل دیئے کہ یہ زبان یہاں کے لوگوں تک نئے خیالات پہنچانے کا باعث بنے گی۔ اگرچہ اس میں یہ خطرہ بھی موجود تھا کہ اس طرح جموریت اور آزادی کے خیالات بھی ان تک پہنچ جائیں گے۔ پھر بھی اس کا یہ خیال تھا کہ انگریزی پڑھ کر یہ لوگ انگریزوں کے طور طریقے اپنائیں گے اور انگریزی زبان میں لکھنے گئے مواد کو پڑھ کر خود اپنے ہی دن کو تحریر کی نظر سے دیکھنے لگیں گے۔

گورنر لارڈ کارنفالس (۱۸۷۲ء-۱۸۹۳ء) بھی یہاں انگریزی رائج کرنے کے حق میں تھا۔ ۱۸۷۱ء میں ایک ایکٹ کے ذریعے تمام اعلیٰ عبدوں کے لئے ہندوستانیوں کو نااہل قرار دے دیا گیا۔ ۱۸۳۲ء میں پارلیمنٹری کمیٹی نے مقامی لوگوں کو اس شرط پر کہ وہ انگریزی سیکھ لیں سول سرسوں میں رکھنے کی سفارش کی۔ ۱۸۷۳ء میں ٹکلٹے پریم کورٹ قائم کیا گیا۔ یہ انگریزی لاؤ کرنے کی طرف پہلا قدم تھا۔ ۱۸۱۶ء میں ٹکلٹے میں ایک انگلکو انڈین کالج گھوکلا گیا جس میں یورپ کی تاریخ، ملشیں اور ٹیکسٹر پڑھائے جاتے تھے۔ یہ کالج رام مونی رائے کی کوششوں کا نتیجہ تھا جو ہندوؤں کے سماجی احیاء کے لئے کام کر رہے تھے۔ انہوں نے ۱۸۲۳ء میں گورنر جنرل کو ایک درخواست بھیجی کہ ٹکلٹے کالج میں جدید تعلیم اور انگریزی پڑھائی کا انتظام کیا جائے۔ دراصل سارا مسئلہ اس ایک لاکھ روپے کی گرانٹ کا تابع جو کمپنی نے ہندوستان کی تعلیم کے لئے منظور کی تھی۔ یہ قسم عربی، فارسی اور منکرات کی کتابیں چھاپنے اور تعلیم و ظانف دینے کے لئے خرچ کریں کی تجویز تھی۔ اس قسم کو مناسب طریقے سے خرچ کرنے کے لئے ۱۸۲۳ء میں ایک تعلیمی کمیٹی قائم کی گئی۔ اس کمیٹی کے کچھ ارکان عربی اور منکرات کو بنیادی اہمیت دیتے جبکہ کچھ دوسروں کا اصرار تھا کہ یہ حیثیت انگریزی علوم و فنون کو ملی چاہیئے۔ تعلیمی کمیٹی کا یہ جھگڑا بالآخر گورنر جنرل کے سامنے کوسل کے اجلاس میں رکھا گیا جس نے انگریزی کے حق میں فیصلہ دیا۔ انگریزی تعلیم کے پھیلانے سے لوگوں نے یہ محسوس کیا کہ اس کے ساتھ ساتھ

یہاں پر عسائیت کو پھیلانے کی کوششیں کی جا رہی تھیں۔ خصوصاً عسائی مشریوں نے یہاں تعلیم پھیلانے کے لئے خصوصی محنت کی اور بے شمار مشری سکول کھول کھولے۔ چونکہ ہندو مذہب کے لوگ اپنے مذہب سے جذباتی لگاؤ نہ کر سکتے تھے اس لئے ان کے لئے یہ بات باعث تشویش نہیں تھی مگر مسلمانوں کی تعلیم کا تمام مادہ مذہب سے آتا ہے اور چونکہ عسائیت سے متعلق سائنس اور معاشرتی علوم میں جو خلائق اور نظریات پیش کئے جاتے ہو مسلمانوں کے نظریات سے نکرانے لگے اور وہ انگریزی علوم حاصل کرنے سے گریز کرنے لگے۔ دوسری طرف تعلیمی رپورٹ میں لکھا تھا کہ یہاں کے لوگوں کی اخلاقی حالات پست تھی اور ان کی سوسائیتی مذہبی تھی۔ ان خرایوں کی اصلاح قوانین کے نفاذ سے نہیں ہو سکتی تھی۔ دراصل یہاں کی تمام خرایوں کی جڑان کی مذہبی رسمیں تھیں جن کی رو جان کے قوانین میں موجود تھی اور جوان کے جھوٹے، ناپاک، قابل مٹھکہ مذہبی اصولوں میں مضر تھی۔ ان تمام خرایوں کا واحد علاج یہ تھا کہ انگریز اپنے ربانی مذہب کے خاص اور پاک اصولوں کی روشنی ان تک پہنچائیں۔<sup>۱۵</sup>

کپنی کی لسانی پالیسی دوڑتی تھی۔ اس کا مقصد یہ تھا کہ یہاں کے لوگ محدث ہو پائیں۔ چنانچہ اردو زبان کو فروع بھی اسی کا حصہ تھا۔ اردو کا فروع شامی ہند اور دکن میں سرکاری اور عدالتی زبان کی حیثیت سے ہوتا ہے۔ اردو زبان کی ترویج کا مقصد یہ تھا کہ بالاخاظ مذہب و ملت پوری ہندوستانی قوم کا مراج اور انداز فکر یہ بدل جائے جو صدیوں کی مسلمانوں کی علمی محبت اور فارسی زبان کے زیر اثر پیدا ہوا تھا۔ مگر اردو کو ہذاز کر کے پھر اس کے مقابلے میں علاقائی زبانوں کو بڑھا کر ایک سوچی بھی سازش کے تحت ہر صوبے میں اختلاف کی بنیاد پر ایلگی۔ کہیں بھگالی اردو کہیں ہندی اردو اور بعض جگہ علاقائی بولیوں اور زبانوں کا تصادم کرا کے وحدت تو میں اور وحدت خیال کو پارہ پارہ کیا گیا۔ جیسے پنجاب میں گورکھی رسم الخط اور فارسی رسم الخط میں لکھی گئی پنجابی کے سلسلے میں ہوا۔ اردو کے نفاذ کے وقت مسلمانان ہند کو تھی طور پر ذمی صد میں سے نجات مل گئی کہ اردو فارسی کے بہت قریب تھی۔ مگر یہ حالت زیادہ دیر پانہ تھی اور اردو کو بھی خارج کیا جانے لگا اور اسکی جگہ انگریزی زبان لیئے گئی۔<sup>۱۶</sup> اور اعلیٰ تعلیم کے لئے انگریزی زبان ضروری قرار دے کر انہوں نے لوگوں کے سوچنے سمجھنے کی صلاحیت مفروض کر دی اور ذمیت کو مغلب کر دیا اور جو طاقت حصول علم میں صرف ہوتا چاہئے تھی وہ ایک غیر زبان کے سچنے میں خرچ ہونے لگی۔ نتیجہ یہ تھا کہ طلباء غیر سمجھے رہا۔ کار امتحان پاس کر لیتے۔ اس تعلیم نے انہیں ایک سند تو دلادی اور سرکاری نوکری کے دروازے بھی کھول دئے مگر علوم و فنون کے اصل خزانوں تک ان کی رسائی نہ رہی۔ ایسی تعلیم جو انسان کی سوچ کو سیقل کر کے اسکو ایک بہتر انسان بنائے تا ممکن بنادی گئی اور سوچنے سمجھنے کی قوت کمزور پڑنے سے کسی علم و فن سے جو اصلی لیاقت اور جسارت پیدا ہوتی ہے وہ منقوص ہو گئی۔ تعلیم و تحقیق کا معیار ایسا پست

ہوا کہ سارے قدرتی ذرائع اور وسائل کے باوجود خصوصاً مسلمان ترقی کی دوڑ میں پیچھے رہ گئے۔ ادھر جوں جوں انگریزوں کے قدم جتے گئے مغربی اشات آہستہ نفوذ کرنے لگے۔ حتیٰ کہ لال قلعے میں بھی انگریزی اشات بعض شہزادوں کے رہن سکن، پہنچنے اور ٹیسٹر مکانات کے سلسلے میں ظاہر ہوئے۔ ۱۸۲۷ء میں مقامی شہزادوں، سرداروں اور شرافاء نے لاکھ پندرہ ہزار روپے چندہ یورپی علوم کی ترویج کے لئے دیا۔<sup>۱۷</sup>

۱۸۳۵ء میں لاڑ میکا لے جو گورنر جنرل کی کنسل کا رکن اور تعلیمی کمیٹی کا صدر رہا، نے ایک رپورٹ تیار کی جسکی روشنی میں کنسل کی تعیی پالیسی متعین کی گئی۔ میکا نے انگریزی زبان کے واسطے سے مغربی علوم و فنون کی تعلیم دینے کی پروگرامیت کی اور لکھا کہ ایک اچھے یورپی کتب خانے کی ایک الماری ہندوستان اور عرب کے سارے نژاد پر بھاری تھی اور جو شخص انگریزی جانتا تھا اسے دنیا بھر کی عقلمند ترین اقوام کے ہنی ورثے تک رسائی حاصل ہو جاتی تھی۔<sup>۱۸</sup> اس نے لکھا کہ انگریزی زبان ہندوستان کے حکمرانوں کی زبان تھی اور حکومت کے مرکز میں دیکی لوگوں کا بالائی طبقہ بھی یہی زبان بولتا تھا اور مگان غالب یہی تھا کہ یہ زبان تمام مشرقی سمندوں میں باہمی رابطے کی زبان بن جائے گی۔ اس نے یہ بھی لکھا کہ دیکی زبان میں اتنی ترقی یافتہ تھیں کہ علوم مغربی کی تعلیم ان کے ذریعے دی جاسکے۔  
۱۸۳۵ء میں ایک کمیشن کا انفرامل میں لا یا گیا جس کے نتیجے میں حکومت نے مسلمانوں کے پیشہ اوقاف کو جو اسلامی مدارس کے لئے وقف تھے ضبط کر لیا۔<sup>۱۹</sup> میکا نے عربی اور سنسکرت کتابوں کی چھپائی بند کرنے اور سنسکرت کا لجھ کلتہ کو بند کرنے اور مشرقی علوم کے لئے امداد دینے کا مشورہ دیا۔<sup>۲۰</sup> جس کے جواب میں لوگوں نے تیس ہزار دھنخداوں سے اس تجویز کے خلاف احتجاج کیا۔

۱۸۵۳ء میں کپنی کے ڈائریکٹروں کا وہ تاریخی مراحل آیا جو ۱۸۳۵ء کے فیصلے کی تحریک میں ہندوستان کے لئے ایک تعلیمی منشور کا مرتبہ رکھتا تھا۔ اس مراحل میں تعلیمات کے تکمیلوں کا قائم ہوتا طے پایا اور یونیورسٹیوں کے قائم کا منصوبہ بنایا گیا۔ پھر مدرسے سے لے کر یونیورسٹی تک ہر منزل کے لئے ایک مفصل اور مربوط تعلیمی نظام پورے ہندوستان کے لئے مرتب کیا گیا۔<sup>۲۱</sup> ۱۸۵۷ء کے پنجموں کے بعد نہ صرف مسلمانوں کی صدیوں پرانی حکومت کا خاتمه کر دیا بلکہ ان کے معاشرے کو بھی زیر و زبر کر کے رکھ دیا۔ اس موقع پر مسلمانوں نے خاص طور پر انگریزوں سے آزادی حاصل کرنے کی آخری کوشش کی۔<sup>۲۲</sup> انگریزوں نے مسلمانوں کو ان کی اس جرات کی سخت سزا دی اور یاکوں بے گناہ انسانوں کو موت کے گھاٹ اتار دیا۔ بعد ازاں عام معانی کے اعلان کے بعد ان کی جان بخشی تو کردی گئی مگر ان کو معاشی و اقتصادی مار دینی شروع کر دی۔ اکثر خاندانوں کی جائیدادیں ضبط کر کے ان کو مغلس و فلاش بنادیا گیا اور ساتھ ہی ان پر سرکاری ملازمتوں کے دروازے بند کر دیئے اور ان کے مقابلے میں ہندو قوم کو آگے بڑھایا گیا۔<sup>۲۳</sup>

کیونکہ سرکاری ملازمتوں کے لئے انگریزی تعلیم اور انگریزوں کے لائے ہوئے علوم کے حصول کو لازمی قرار دیا گیا۔ مگر ۱۸۵۷ء کے بعد مسلمانوں نے ان علوم کو ترک کر کے اپنی توجہ دینی علوم کی طرف مرکوز کر دی۔ ۱۸۶۲ء میں دارالعلوم دیوبند کا قیام عمل میں آیا اور دہلی قرآن، تفسیر، حدیث اور متعلقات علوم کی تدریس ہونے لگی۔ انگریزوں نے مسلمانوں کے مقابلے میں ہندوؤں کو بڑے بڑے عہدوؤں کے دلوں میں مسلمانوں کی طرف سے دشمنی اور عناد کا جذبہ پیدا کیا۔ اس صورت حال کو سید احمد خان نے محسوس کیا اور انھوں نے مسلمانوں کی طلبی اور قومی روایات کا تحفظ کرتے ہوئے انہیں انگریزی تعلیم سے بہرہ و رکنے کے لئے علی گڑھ میں ایم۔ اے۔ او کالج قائم کیا جو بعد میں یونیورسٹی کی شکل اختیار کر گیا۔ اس وقت تک ہندوستان میں ایک طبقہ انگریزی تعلیم کا پروزور مطالبہ کرنے لگا۔ اپریل ۱۸۵۷ء میں کلکتہ یونیورسٹی میں انگریزی کا پہلا امتحان لیا گیا تھا جو ہندوستان بھر میں اپنی قسم کا پہلا امتحان تھا۔ اسی سال بمبئی اور مدراہ میں یونیورسٹیاں قائم ہوئیں۔ اس وقت تمام لوگوں کے لئے ایک ہی طرح کی تعلیم کو رواج دیا گیا۔ مگر جلد ہی ہندوؤں اور مسلمانوں نے اپنے لئے علیحدہ درسگاہوں کی ضرورت محسوس کی۔ مسلم یونیورسٹی علی گڑھ اور ہندو یونیورسٹی بہارس اسی احساس کا نتیجہ تھیں۔ ان یونیورسٹیوں کے قیام سے پہلے بھی مختلف اسلامی اور ہندو کالج قائم تھے۔ دارالعلوم دیوبند اور علی گڑھ یونیورسٹی دونوں ادارے مسلمانوں کے مقام کے لئے کام کر رہے تھے۔ مگر دونوں کی راہیں مختلف تھیں۔ ایک نے انگریزوں کے خلاف جہاد کیا اور دوسرے نے مصلحت انگریزی میں عافیت سمجھی۔ ایک نے قومی ثقافت کے تحفظ کے لئے کام کیا اور دوسرے نے معاشرتی تغیری کے لئے راہ ہموار کی<sup>۲۵</sup>۔ مگر دارالعلوم دیوبند اور پھرندہ دہلی علماء بھی انگریزی تعلیم کے اثرات سے محفوظ نہ رکے اور انھوں نے اپنے ہاں انگریزی طریقہ امتحان رائج کیا اور فارسی کے بجائے اردو کو رائج کیا<sup>۲۶</sup>۔

انگریزی زبان کی ترویج سے بصری پاک و ہند میں جدید دور شروع ہوا۔ پیشہ ور متوسط طبقہ خصوصاً سرکاری عمال کی تعداد میں اضافہ ہوا اور ریاست روزگار فراہم کرنے والا سب سے بڑا ادارہ بن گئی۔ چنانہ سرکاری زبان انگریزی طاقت و اختیار کی شخصی قرار پائی۔ مقامی زبان میں صرف گورنمنٹ کے ہائی سکولوں تک پڑھائی جاتی۔ امراء کے بچے چیفس کا گلوں میں انگریزی تعلیم حاصل کرتے۔ متوسط طبقے کے لوگ اپنے بچوں کو یورپین سکولوں یا کانونیت میں بھجتے جنکے اخراجات کافی زیادہ تھے اور عام لوگ بیہاں اپنے بچوں کو نہیں پڑھاسکتے تھے۔ چنانچہ مقامی زبانوں میں تعلیم حاصل کرنے والے طلباء صرف درمیانے درجے کی ملازمت ہی حاصل کر سکتے تھے۔

## انقلامیہ:

انگریزوں نے بر صیر پاک و ہند میں اپنے عہد حکومت کے اوائل میں یہاں کی زبان فارسی کو جوں کا توں رہنے دیا مگر پھر فارسی کو ہٹا کر آہستہ آہستہ حکومت کی محلی سطح پر اردو اور مقامی زبانوں کو رائج کیا اور اعلیٰ سطح پر انگریزی کو استعمال کیا جانے لگا۔ تخلی میدان میں بھی پہلے عربی و فارسی اور سنکریت کو ہبہت دی جاتی رہی پھر تمام سکولوں کا الجلوں میں انگریزی اور مغربی علوم پر ہائے جانے لگے۔ مگر اعلیٰ تعلیم صرف انگریزی میں ہی حاصل کی جاسکتی تھی۔ فارسی کے جانے سے مسلمانوں کی ثقافتی بالادستی ختم ہو گئی اور مسلمانوں کے دور کی آخری نشانی بھی ختم ہو گئی۔ مقامی زبانوں کے بولنے والوں نے خود کو ایک متحوق مسمیت کے بجائے قومیتوں کے طور پر دیکھنا شروع کر دیا۔ انگریزی کے نفاذ کے ساتھ ہی یہاں ایک نئے دور کا آغاز ہوا۔ ہندوستان اور برطانیہ کے مشترقین اور قدامت پسندوں کو نکست ہوئی جو ہندوستان کی پرانی ثقافت کو برقرار رکھنا چاہتے تھے اور ایک نئی اور جارحانہ سامراجیت کا آغاز ہوا۔ اب ہندوستان برطانیہ کے لئے پہلے کی طرح پر اسراریت اور داش کا مرکز ترہ رہا تھا۔ بلکہ ایک ایسا علاقہ تھا جو کہ پس ماندہ، جاہل اور تو اہم پرست لوگوں کا ملک تھا۔ جبکی انہیں جدید علوم اور جدید سوچ کے ذریعے اصلاح کرنا تھی۔ اس مقصد کے لئے انگریزی زبان سب سے بڑا ذریعہ تھا۔ یہاں لوگوں نے انگریزی زبان کیکھی اور یہ ان طبق انگریز حکام کے ماتحت کام کرنے لگا اور سامراج کا مددگار بن گیا۔ مگر انہی میں سے ایک حصہ ایسا نکلا جس نے انگریزوں کے نظریات اپنا کر سامراج کی مخالفت کی اور اس سے آزادی حاصل کرنے کے لئے جدوجہد کرنے لگے۔ اسی جدوجہد کے نتیجے میں بر صیر ہندو پاک آزاد ہوا اور مملکت پاکستان وجود میں آئی۔

دوسری خاص بات جو اس تمام لسانی سرگرمی کے نتیجے میں پیدا ہوئی وہ تھی کہ یہاں مقامی زبانوں پر خاصاً تحقیقی کام ہوا۔ مقامی زبانوں میں اگرچہ ادبی روایت تو پہلے سے موجود تھی مگر انگریزوں نے ان کی وسیع پیمانے پر نشر و اشاعت کر کے لوگوں کے لئے ان کتابوں کے حصول کو آسان بنادیا۔ پھر اسلام کے لحاظ سے تمام زبانوں اور بولیوں کو ایک معیاری بٹھل دی گئی۔ اس کے علاوہ جب یہ حکومتی اور عدالتی سطح پر استعمال ہونے لگیں تو جدید خطوط پر ان کی چھپائی کا کام ہوا۔ نیزان کی ڈکشنریاں مرتب ہوئیں۔ اس کے علاوہ انگریزوں نے انگریزی زبان میں بے تحاشہ تحقیقی کام کیا جیسے مختلف علاقوں کے لوک قصوں پر کام کیا گیا۔ نیز سرکاری افران نے اپنی یادداشتی اور اپنے اپنے علاقے کی تاریخ مرتب کی جس کا بنیادی مقصد اپنے علاقے کے سماجی حالات کو سمجھنے کی کوشش تھا۔ اس طرح اپنے ضلع کے سرکاری اعداد و شمار جیسے مردم شماری اور مختلف قبائل اور ذاتوں کے بارے میں معلومات بھی جمع کر کے شائع کی جاتی تھیں۔ یہ ڈسٹرکٹ گزینہز اس دور پر روشی ڈالنے کے لئے ایک اہم مأخذ کے طور پر سامنے آئے ہیں۔

## حوالہ جات

- (۱) ڈاکٹر ظہور احمد، پاکستان میں فارسی ادب، لاہور، ادارہ تحقیقات پاکستان، ۱۹۷۷ء، ۶۔
- (۲) ڈاکٹر احمد شلی، تاریخ تعلیم و تربیت اسلامیہ (مترب محمد حسین خان زیری) لاہور، ادارہ ثقافت اسلامیہ، پاکستان، ۱۹۹۳ء۔
- (۳) ڈاکٹر فرمان فتح پوری، ہندی اردو تازع، اسلام آباد، قومی کمیٹی برائے سوالات تربیت پیدائش قائدِ عظم محمد علی جناح، حکومت پاکستان، ۱۹۷۷ء، ۱۵، ۳۔
- (۴) ایضاً، ۱۹۷۷ء، ۱۷-۱۹۔
- (۵) سید فیض محمود، تاریخ ادبیات مسلمانان پاک و ہند، آٹھویں جلد، لاہور، پنجاب یونیورسٹی، ۱۹۷۱ء، ۲۱۔
- (۶) پروفیسر بختیار حسین صدقی، مسلمانوں کی تعلیمی فکر کار ترقاء، لاہور، ادارہ ثقافت اسلامیہ، ۱۹۸۳ء، ۱۲۵۔
- (۷) باری، کپنی کی حکومت، لاہور، نیا ادارہ، ۱۹۶۹ء، ۱۱، ۳۱۱-۳۱۳۔
- (۸) پروفیسر حیدر احمد خان، تعلیم و تہذیب، (مجموعہ خطبات و مقالات)، لاہور، مجلسِ ترقی ادب، ۱۹۷۵ء، ابتدائیہ ایضاً۔
- (۹) سید فیاض محمود، حوالہ سابقہ
- (۱۰) سید مصطفیٰ علی بریلوی، انگریزوں کی لسانی پالیسی، کراچی، اکیڈمی آف انگریشل ریسرچ، آل پاکستان انگریشل کانٹرنسی، ۱۹۷۰ء، ۵۔
- (۱۱) عبادت بریلوی، نفایات ہندی، اور بینل کالج میگزین، فروری، ۱۹۷۹ء، جلد ۵، ۲۱، لاہور یونیورسٹی اور بینل کالج، ۳۔
- (۱۲) ڈاکٹر فرمان فتح پوری، حوالہ سابقہ، ۱۹۷۷ء، ۲۲، ۲۳۔
- (۱۳) ایضاً، ۱۹۷۷ء، ۲۳، ۲۴۔
- (۱۴) پروفیسر حیدر احمد خان، حوالہ سابقہ، ۱۹۷۷ء، ۵۸۔
- (۱۵) سید مصطفیٰ علی بریلوی، بحوالہ سابقہ، ۱۹۷۷ء، ۵۸۔
- (۱۶) Dr. Tariq Rahman, *Language of Politics in Pakistan*, Karachi, Oxford University Press, 1996, 35

- (۱۸) پروفیسر حیدر احمد خان، بحوالہ سابقہ، ۱۸
- (۱۹) پروفیسر عبدالرشید خان، مسلمانوں کی تعلیمی ترقی میں مسلم انجو کشٹل کانفرنس کا کردار، جلد اول، کراچی، آل پاکستان انجو کشٹل کانفرنس، ۱۹۸۶ء، ۸۶
- (۲۰) طارق رحن، بحوالہ سابقہ
- (۲۱) پروفیسر حیدر احمد خان، بحوالہ سابقہ، ۱۹
- (۲۲) پروفیسر عبدالرشید خان، بحوالہ سابقہ، مقدمہ شاheed مصدقی، ۹
- (۲۳) سید مصطفیٰ علی بریلوی، بحوالہ سابقہ، ۹۸
- (۲۴) پروفیسر حیدر احمد خان، بحوالہ سابقہ، ۲۰
- (۲۵) پروفیسر بختیار حسین صدقی، بحوالہ سابقہ، ۱۲۵
- (۲۶) طارق رحن، بحوالہ سابقہ، ۹۲